


	Constant Inflation	Control Inflation	Δ Q2 2022	Δ Q1 2023
GDP Growth	4,97%	4,15%		
Real Agriculture Value			▲	▼
Real Industry Value			▼	▼
Real Service Value			▼	▼
Real Tax Value			▼	▼
Real FDI			▲	▼
Real Current Account			▼	▼
Real Credit			▲	▲
Foreign Tourist			▲	▲
CPI			▲	▲

ປະເມີນເສດຖະກິດໄຕມາດ I ທ່າອ່ຽງ ເສດຖະກິດໄຕມາດ II

I. ສະພາບເສດຖະກິດສາກົນປີ 2023 ໃນໄລຍະໄຕມາດ I


1. ການເຕີບໂຕເສດຖະກິດສາກົນ



ອີງຕາມສະພາບໃນໄລຍະໄຕມາດ I, 2023, ເສດຖະກິດໂລກໃນມີທ່າອ່ຽງຂະຫຍາຍຕົວຂຶ້ນໃນ ຈັງຫວະຊ້າກວ່າປີຜ່ານມາ ເຊິ່ງກອງທຶນການເງິນລະຫວ່າງປະເທດ (IMF) ໄດ້ຄາດຄະເນການຂະຫຍາຍຕົວ ຂອງເສດຖະກິດໂລກ (GDP) ປີ 2023 ຈະສາມາດບັນລຸໄດ້ພຽງແຕ່ 2,8% ເຊິ່ງເປັນຕົວເລກທີ່ປັບຫຼຸດຈາກ ລະດັບ 2,9% ທີ່ໄດ້ ຄາດຄະເນໃນເດືອນມັງກອນ 2023, ໃນນັ້ນ: ເສດຖະກິດພາກພື້ນອາຊີ ໂດຍສະເພາະ ປະເທດຈີນ ຍັງສືບຕໍ່ມີບົດບາດສຳຄັນຊຸກຍູ້ການເຕີບໂຕຂອງເສດຖະກິດໂລກ (ຮູບສະແດງ 01), ເຊິ່ງປັດໄຈ ສຳຄັນທີ່ກະທົບໃສ່ມີດັ່ງນີ້:

- (1) ເສດຖະກິດໂລກປີ 2023 ຍັງສືບຕໍ່ປະເຊີນໜ້າກັບສິ່ງທ້າທາຍຈາກການຂຶ້ນອັດຕາດອກເບ້ຍຂອງທະນາຄານກາງຂອງສະຫະລັດອາເມລິກາ ເພື່ອຮັບມືກັບພາວະເງິນເຟີ້ ແລະ ຄວາມຂັດແຍ່ງລະຫວ່າງຮັດເຊຍ ແລະ ອູແກຣນທີ່ຍັງສືບຕໍ່ດໍາເນີນເຊິ່ງເປັນຜົນກະທົບຕໍ່ກິດຈະກຳທາງເສດຖະກິດ. ເຖິງຢ່າງໃດກໍຕາມ, ການເປີດປະເທດຂອງ ສປປ ຈີນ ຄາດວ່າຈະເປັນປັດໄຈສໍາຄັນເຮັດໃຫ້ເສດຖະກິດຟື້ນໂຕໄວກວ່າທີ່ຄາດການໄວ້;
- (2) ໃນຊ່ວງທ້າຍໄຕມາດ I, ເສດຖະກິດໂລກໄດ້ປະເຊີນໜ້າກັບຄວາມກັງວົນຄັ້ງໃໝ່ຈາກບັນຫາສະເຖຍລະພາບຂອງລະບົບການເງິນໃນສະຫະລັດອາເມລິກາ ແລະ ເອີຣົບ (SVB Crisis) ເຊິ່ງສິ່ງຜິດເຮັດໃຫ້ສະພາບການເງິນທົ່ວໂລກມີຄວາມເຄັ່ງຕຶງເພີ່ມຂຶ້ນ, ເຖິງຢ່າງໃດກໍຕາມ ບັນຫາດັ່ງກ່າວຄາດວ່າຈະສາມາດຮັບມື ແລະ ອາດຈະບໍ່ສົ່ງຜົນກະທົບເປັນວົງກວ້າງຈົນເກີດເປັນວິກິດຄັ້ງໃໝ່ທີ່ພາໃຫ້ເສດຖະກິດໂລກຫົດຕົວຮຸນແຮງ (No Hard Landing);
- (3) ເງິນເຟີ້ທົ່ວໄປມີແນວໂນ້ມຫຼຸດລົງຕໍ່ເນື່ອງຕາມລາຄາພະລັງງານໂລກທີ່ຫຼຸດລົງ, ແຕ່ເງິນເຟີ້ພື້ນຖານຍັງສືບຕໍ່ມີທ່າອ່ຽງເພີ່ມຂຶ້ນ ແລະ ຄາດວ່າຈະແກ່ຍາວເວລາອອກໄປຕື່ມ ເນື່ອງຈາກໄດ້ຮັບແຮງກະຕຸ້ນຈາກການຈ້າງງານ;
- (4) ນັບແຕ່ເດືອນກຸມພາເປັນຕົ້ນມາ ກິດຈະກຳທາງເສດຖະກິດກັບມາຂະຫຍາຍຕົວອີກຄັ້ງ ໂດຍໄດ້ຮັບແຮງຊຸກຍູ້ຈາກຂະແໜງບໍລິການທີ່ຂະຫຍາຍຕົວ 3 ເດືອນຕິດຕໍ່ກັນ (International Monetary Fund (2023). World Economic Outlook: A Rocky Recovery);
- (5) ບັນຫາອຸປະຫານຄໍຂວດ (Bottlenecks disruption) ຂອງຂະແໜງການຜະລິດຟື້ນຕົວຕີຂຶ້ນຢ່າງຕໍ່ເນື່ອງສະແດງອອກຄື: ຜົນຜະລິດພາກອຸດສາຫະກຳ (Output) ມີການຂະຫຍາຍຕົວອີກຄັ້ງໃນທ້າຍໄຕມາດ I ຫຼັງຈາກໄດ້ຫົດຕົວເປັນໄລຍະເວລາ 8 ເດືອນຕິດຕໍ່ກັນ. ເຖິງຢ່າງໃດກໍຕາມ, ຍອດການສັ່ງຊື້ໃໝ່ ແລະ ຍອດການສັ່ງຊື້ສິນຄ້າສິ່ງອອກຍັງສືບຕໍ່ຫົດຕົວ ເຊິ່ງສະທ້ອນໃຫ້ເຫັນວ່າ ທ່າອ່ຽງຄວາມຕ້ອງການສິນຄ້າໂດຍລວມຍັງບໍ່ທັນຟື້ນຕົວເທົ່າທີ່ຄວນ (SCB Economic Intelligence Center, Issue: Apr 2023);
- (6) ປັດໄຈກົດດັນດ້ານລາຄາຫຼຸດລົງຢ່າງຕໍ່ເນື່ອງ ທັງທາງດ້ານຕົ້ນທຶນ ແລະ ລາຄາຜົນຜະລິດ, ແຕ່ລາຄາຜົນຜະລິດຫຼຸດລົງໃນຈັງຫວະທີ່ຊ້າກວ່າລາຄາຕົ້ນທຶນ, ເຊິ່ງແຮງກົດດັນດັ່ງກ່າວໄດ້ສົ່ງຜົນຕໍ່ກັບອັດຕາເງິນເຟີ້ຜູ້ບໍລິໂພກໃຫ້ຫຼຸດລົງໃນຈັງຫວະຊ້າລົງຕາມ (SCB Economic Intelligence Center, Issue: Apr 2023).

ຮູບສະແດງ 01: ຄາດຄະເນການຂະຫຍາຍຕົວຂອງເສດຖະກິດ 1.



ແຫຼ່ງຂໍ້ມູນ: International Monetary Fund, World Economic Outlook, April 2023.

¹ ເຄື່ອງໝາຍຈຸດ (.) ແລະ ຈໍ້າ (.) ທີ່ສະແດງເທິງຮູບສະແດງ ແລະ ຕາຕະລາງໃນບົດລາຍງານແມ່ນແປຕາມລະບົບ Excel.


2. ອັດຕາເງິນເຟີ້

ມາຮອດເດືອນເມສາ 2023, ອັດຕາເງິນເຟີ້ທົ່ວໂລກ ໂດຍສະເລ່ຍປະມານ 7%, ໃນນັ້ນ: ອັດຕາເງິນເຟີ້ກຸ່ມປະເທດພັດທະນາ ສະເລ່ຍ 4,7% ແລະ ກຸ່ມປະເທດກຳລັງພັດທະນາ ສະເລ່ຍ 8,6%. ນອກຈາກນີ້, ເຫັນວ່າ ບັນດາປະເທດທົ່ວໂລກທີ່ໄດ້ປະເຊີນໜ້າກັບບັນຫາອັດຕາເງິນເຟີ້ທີ່ສູງກວ່າ 10% ກວມເອົາປະມານ 22%, ເຊິ່ງຫຼຸດລົງກາຍເຄິ່ງໜຶ່ງຂອງ ປີ 2022 (43%). ຕົວເລກດັ່ງກ່າວໄດ້ຊີ້ໃຫ້ເຫັນວ່າ ບັນຫາເງິນເຟີ້ແມ່ນກຳລັງຫຼຸດຜ່ອນຄວາມຮຸນແຮງລົງ ເຖິງແມ່ນວ່າຍັງຢູ່ໃນລະດັບສູງກວ່າຄາດໝາຍ ກໍຕາມ (IMF DATAMAPPER, 2023).

3. ອັດຕາແລກປ່ຽນ

ໂດຍສອດຄ່ອງກັບພາວະເງິນເຟີ້ທີ່ຄ່ອຍປັບຫຼຸດລົງ, ສະພາບອັດຕາແລກປ່ຽນຂອງບັນດາສະກຸນຫຼັກທຽບໃສ່ສະກຸນເງິນໂດລາສະຫະລັດ (USD) ໃນຊ່ວງຕົ້ນປີ 2023 ເຫັນວ່າແຂງຄ່າຂຶ້ນ ທຽບໃສ່ປີ 2022 ດັ່ງນີ້: ເງິນເອີໂຣ ແຂງຄ່າຂຶ້ນ 20,51% ທຽບກັບເງິນໂດລາສະຫະລັດ, ເງິນບາດ ແຂງຄ່າ 6,11%, ເງິນເຢັນ 4,41%, ເງິນປອນ 4,28% ແລະ ເງິນຢວນ 1,39%.

ຮູບສະແດງ 02: ການຜັນແປຂອງສະກຸນເງິນຫຼັກ ທຽບໃສ່ USD (% change).



ແຫຼ່ງຂໍ້ມູນ: ຄຳນວນໂດຍ ສຄພ, ຂໍ້ມູນຈາກ <https://www.exchangerates.org.uk>

4. ລາຄາສາກິນ

- ລາຄານ້ຳມັນເບຣນສະເລ່ຍໃນໄຕມາດ I ປີ 2023 ຫຼຸດລົງ 17.70% ຈາກ 98,96 ໂດລາ/ບາເຣວ ທຽບໃສ່ໄຕມາດດຽວກັນຂອງປີຜ່ານມາ ມາເປັນ 81,44 ໂດລາ/ບາເຣວ.
- ລາຄາຄຳສະເລ່ຍ ເພີ່ມຂຶ້ນພຽງແຕ່ 0,8% ທຽບໃສ່ໄຕມາດດຽວກັນຂອງປີຜ່ານມາ.
- ສ່ວນລາຄາສິນຄ້າສາກິນອື່ນໆທີ່ຕິດພັນກັບສິນຄ້າສິ່ງອອກຂອງລາວ ໂດຍສະເພາະແມ່ນລາຄາແຮ່ທາດມີການປ່ຽນແປງທຽບໃສ່ໄຕມາດດຽວກັນກັບປີຜ່ານມາ ດັ່ງນີ້:
 - ລາຄາທອງແດງ ຫຼຸດລົງ 10,43% ຈາກ 9.985,47 ໂດລາ/mt ມາເປັນ 8.943,62 ໂດລາ/mt.
 - ລາຄາຖ່ານຫີນ ອອສເຕເລຍ ຫຼຸດລົງ 2,47% ຈາກ 243,59 ໂດລາ/mt ມາເປັນ 237,57 ໂດລາ/mt.
 - ລາຄາກາເຟ ອາຮາບິກາ ຫຼຸດລົງ 18,60% ຈາກ 5,95 ໂດລາ/ກິໂລກຣາມ ມາເປັນ 4,84 ໂດລາ/ກິໂລກຣາມ. ສ່ວນ ກາເຟໂຮບັດຕ້າ ຫຼຸດລົງ 5,21% ຈາກ 2,38 ໂດລາ/ກິໂລກຣາມ ມາເປັນ 2,25 ໂດລາ/ກິໂລກຣາມ.

- ລາຄາເຂົ້າໄທ 5% ເພີ່ມຂຶ້ນ 16,38 % ຈາກ 425,33 ໂດລາ/mt ມາເປັນ 495 ໂດລາ/mt, ເຊັ່ນດຽວກັນກັບ ລາຄາເຂົ້າຫວຽດນາມ ເຊິ່ງເພີ່ມຂຶ້ນ 13,80% ຈາກ 390,61 ໂດລາ/mt ມາເປັນ 444,53 ໂດລາ/mt.
- ລາຄານໍ້າຕານ ເພີ່ມຂຶ້ນ 8,14% ຈາກ 0,41 ໂດລາ/ກິໂລກຣາມ ມາເປັນ 0,44 ໂດລາ/ກິໂລກຣາມ.
- ລາຄາຢາງພາລາ ຫຼຸດລົງ 46,79% ຈາກ 3,02 ໂດລາ/ກິໂລກຣາມ ມາເປັນ 1,61 ໂດລາ/ກິໂລກຣາມ.

ຕາຕະລາງ 01: ລາຄາສິນຄ້າໃນຕະຫຼາດໂລກ.

ລາຍການສິນຄ້າ	ຫົວໜ່ວຍ	ໄຕມາດ I		ການປ່ຽນແປງ	
		2022	2023		
I. ໝວດສະບຽງອາຫານ					
ເຂົ້າສານຫວຽດນາມ (ເມັດຫັກ 5%)	ໂດລາ/ໂຕນ	390.61	444.53	13.80%	▲
ເຂົ້າສານໄທ (ເມັດຫັກ 5%)	ໂດລາ/ໂຕນ	425.33	495	16.38%	▲
ຊີ້ນງົວ	ໂດລາ/ກິໂລ	6.14	5.18	-15.64%	▼
ໄກ່	ໂດລາ/ກິໂລ	3.02	3.32	9.93%	▲
ນໍ້າຕານ	ໂດລາ/ກິໂລ	0.41	0.44	7.32%	▲
ເມັດສາລີ	ໂດລາ/ໂຕນ	301.59	294.48	-2.36%	▼
ຖົ່ວເຫຼືອງ	ໂດລາ/ໂຕນ	662.82	635.36	-4.14%	▼
ກາເຟ Arabica	ໂດລາ/ກິໂລ	5.95	4.84	-18.66%	▼
ກາເຟ Robusta	ໂດລາ/ກິໂລ	2.38	2.25	-5.46%	▼
II. ພະລັງງານ					
ນໍ້າມັນດິບ WTI	ໂດລາ/ບາເຣວ	94.45	76.11	-19.42%	▼
ນໍ້າມັນ Brent	ໂດລາ/ບາເຣວ	98.96	81.44	-17.70%	▼
ອາຍແກັສ	ໂດລາ/mmbtu	16.57	18.21	9.90%	▲
III. ແຮ່ທາດ ແລະ ຢາງພາລາ					
ຄໍ່າ	ໂດລາ/ອອນ	1,873.38	1,888.33	0.80%	▲
ທອງແດງ	ໂດລາ/ໂຕນ	9,985.47	8,943.62	-10.43%	▼
ຖ່ານຫີນ (Australian)	ໂດລາ/ໂຕນ	243.59	237.57	-2.47%	▼
ອະລູມິນຽມ	ໂດລາ/ໂຕນ	3,250.05	72.26	-97.78%	▼
ແຮ່ເຫຼັກ	ໂດລາ/dmtu	142.48	126.07	-11.52%	▼
ສັງກະສີ	ໂດລາ/ໂຕນ	3,727.13	3,137.04	-15.83%	▼
ຢາງພາລາ	ໂດລາ/ກິໂລ	3.02	1.61	-46.69%	▼

ແຫຼ່ງຂໍ້ມູນ: World Bank, 2023.

II. ສະພາບເສດຖະກິດ ສປປ ລາວ ໃນໄລຍະໄຕມາດ I, 2023

1. ຂະແໜງການຜະລິດ (Real sector)

ສະພາບເສດຖະກິດໂດຍລວມ ໃນໄລຍະໄຕມາດ I, 2023 ຂະຫຍາຍຕົວໃນລະດັບ 4,8%, ຄິດເປັນມູນຄ່າລາຄາໃນປີ 56.403 ຕື້ກີບ (ທຽບໃສ່ແຜນມະຕິສະພາຮັບຮອງ ສາມາດປະຕິບັດໄດ້ 24,1%). ໂດຍອີງຕາມຄວາມຄືບໜ້າດັ່ງກ່າວ, ຄາດວ່າລວມຍອດຜະລິດຕະພັນພາຍໃນໝົດປີ 2023 ຈະສາມາດຂະຫຍາຍຕົວບັນລຸ 4,5%. ໃນນັ້ນ: ຂະແໜງກະສິກໍາ ຂະຫຍາຍຕົວ ຢູ່ລະດັບ 3,6%; ຂະແໜງອຸດສາຫະກໍາ 4,2% ແລະ ຂະແໜງບໍລິການ 6,0%. ການຂະຫຍາຍຕົວຂອງເສດຖະກິດໂດຍລວມ ໃນໄຕມາດ I ນີ້ ເຫັນວ່າຂະແໜງການທີ່ປະກອບສ່ວນຫລາຍກວ່າໜູ່ທີ່ເຮັດໃຫ້ການຂະຫຍາຍຕົວຂອງເສດຖະກິດເພີ່ມສູງຂຶ້ນ ຍັງແມ່ນຂະແໜງບໍລິການ ເຊິ່ງປະກອບສ່ວນ 38,7%, ຖັດລົງມາແມ່ນຂະແໜງອຸດສາຫະກໍາ ປະກອບສ່ວນ 33,7% ແລະ ຂະແໜງກະສິກໍາປະກອບສ່ວນຢູ່ລະດັບ 15,6%.

ຕາຕະລາງ 02: ການປ່ຽນແປງອັດຕາການເຕີບໂຕຂອງຂະແໜງການ.

ຂະແໜງ *	2020 Q1	2020 Q2	2020 Q3	2020 Q4	2021 Q1	2021 Q2	2021 Q3	2021 Q4	2022 Q1	2022 Q2	2022 Q3	2022 Q4	2023 Q1
GDP	-0.8	4.7	2.3	4.8	3.5	3.2	3.5	3.7	4	4.3	4.6	4.8	4.8
ກະສິກໍາ	1.9	-1.6	1.7	1.9	4.6	-0.7	2.9	2.6	3.1	0.2	4.6	4.4	3.6
ປາກຝ້າ	-0.9	7.1	-0.5	1.1	5.6	-3.9	2.4	2.3	3.1	-4.1	4.3	4.3	3.5
ລ້ຽງສັດ	5.3	5.1	4.9	3	3.2	3.1	3.5	3.7	2.8	3.6	4.5	3.5	4.3
ປ່າໄມ້	4.4	0.4	4.4	7	2.3	6.1	2.9	1.9	3.4	3.1	3.6	-0.1	2.5
ປະມົງ	5.1	5	4.7	4.3	4.3	4.1	4	3.8	3.4	4	4.9	4.2	3.6
ອຸດສາຫະກໍາ	7.7	7.7	5.9	7	7.9	8.3	5.5	4.8	4	4.8	4.2	4.5	4.2
ບໍ່ແຮ່ ແລະ ການຂຸດຄົ້ນ	-16.4	-16.7	-16.8	-16.9	1.2	1.4	1.6	2	0.8	2.5	3.7	4.3	1.2
ອ/ກ ຜະລິດສະບຽງອາຫານ	0.7	1.7	-2.3	-3.5	-1	0.9	2.2	2.9	2.4	2.2	2.1	2.1	2.6
ອ/ກ ຜະລິດເຄມີ, ເຄື່ອງຕົ້ມ, ຢາສຸບ	0.7	3.6	1.5	0.6	0.8	1.1	1.4	1.9	3.2	4	4.8	5.4	5.1
ອ/ກ ແຜ່ນແພ, ເຄື່ອງນຸ່ງ, ເກີບ, ໜ້າ	15.4	13	-2.5	-6.9	-3.3	-0.6	1.2	1.9	2.2	2.3	2.7	3.3	3.4
ອ/ກ ປຸງແຕ່ງອື່ນໆ	32.8	49.6	1.1	42.8	16	5.1	-0.7	-1.3	2.6	3.6	7.4	3.9	7.9
ພະລັງງານໄຟຟ້າ	16.4	19.5	20.5	22.4	8.9	10.1	11.1	12	4.7	2.6	1.7	2.1	3.8
ນໍ້າປະປາ, ບໍາບັດສິ່ງເສດເຫຼືອ	0.9	0.6	0.5	0.3	0.1	2.7	2.9	3.8	4.1	4.6	5	5.3	6.3
ການກໍ່ສ້າງ	5.1	16	18.8	17.1	1.7	2.9	6.8	7	7	7.4	7.2	6.7	4.8
ບໍລິການ	0.7	4.5	-1.1	0.5	-0.6	0.7	1.9	3.4	4.3	4.9	5.2	5.5	6
ຂາຍຍົກ-ຍ່ອຍ, ສ້ອມແປງພາຫະນະ	1.9	-3.8	19.1	2.6	1.4	1.1	1.5	2.9	3.5	4.2	4.4	4.1	5.6
ການຂົນສົ່ງ ແລະ ສາງ	0.5	-2.9	-4.6	-4.8	-2.9	-0.8	1.6	4.1	18.6	26.5	32.6	37.1	25.6
ບໍລິການທີ່ພັກອາໄສ ແລະ ອາຫານ	-40.5	-56.1	-63.5	-59.2	-46	-28	-1.1	2.2	4.5	7.1	10.1	11.1	17.9
ຂ່າວສານ ແລະ ການສື່ສານ	4	36.6	-22.3	42.1	19.2	7	1.4	0.5	3.3	5.5	6.5	6.9	6.1
ການເງິນ ແລະ ປະກັນໄພ	0.6	1	1.4	1.8	2.1	2.6	3.2	3.9	3.5	3.5	3.4	3.3	4.3
ອະສັງຫາ	-19.5	45.3	1	6	-2.4	0.7	2.6	3.8	3.8	3.8	3.7	3.5	3.5
ສາຍອາຊີບ, ວິທະຍາສາດເຕັກນິກ	6.1	4.6	3.4	2.3	1.3	1.3	2.3	4.2	3.5	3.7	3.2	2.2	4.1
ບໍລິຫານ, ປກສ-ປກຊ	3.7	5.7	5.7	5.7	2.5	2.7	3	3.5	4	4.1	4.7	4.8	5.1
ການສຶກສາ	6.4	2.5	0.3	-0.1	1.1	2	2.3	2.1	2.1	2	1.9	2	1.3
ສຸຂະພາບ, ສະຫວັດດິການສັງຄົມ	0.7	4.9	2.7	2.5	4	5	5.5	5.2	5	4.6	4.4	4.1	3.8
ບໍລິການອື່ນໆ	26.1	8.9	3.1	-1.1	-4.8	2.6	7.1	6.2	5.9	3.5	2.6	2.4	3.5
ພາສີອາກອນຜະລິດຕະພັນ. ສດທິ	0	4.5	4.1	3.6	2.8	2.9	3.1	3.5	3.5	4.1	4.2	4	3.7

* ສີຂຽວ >0%, ສີແດງ <0%, ຄວາມເຂັ້ມຂອງແຕ່ລະສີໝາຍເຖິງລະດັບຄວາມຫຼາຍ.

ແຫຼ່ງຂໍ້ມູນ: ສູນສະຖິຕິແຫ່ງຊາດ.

ສັງເກດເຫັນວ່າ ໃນຊ່ວງໄຕມາດ I, 2023 ມີບັນດາກິດຈະການທາງເສດຖະກິດຍັງມີຈັງຫວະການຂະຫຍາຍຕົວແບບຄ່ອຍເປັນຄ່ອຍໄປ ໃນລະດັບດຽວກັນກັບໄລຍະຜ່ານມາ, ໃນນັ້ນ: ກິດຈະການທີ່ຂ້ອນຂ້າງພື້ນເດັ່ນໄດ້ແກ່: ກິດຈະການຂົນສົ່ງ ແລະ ສາງ, ແລະ ກິດຈະການບໍລິການທີ່ພັກອາໄສ ແລະ ອາຫານ ເນື່ອງຈາກໄດ້ຮັບແຮງຊຸກຍູ້ມາແຕ່ໄຕມາດ III ແລະ IV ຂອງປີຜ່ານມາ ໂດຍແມ່ນຜົນມາຈາກການເປີດປະເທດ ແລະ ການເປີດນໍາໃຊ້ເສັ້ນທາງລົດໄຟຄວາມໄວສູງ; ສ່ວນກິດຈະການບໍາໄມ້ ມີຈັງຫວະເປັນບວກ ພາຍຫຼັງທີ່ຫົດຕົວໃນໄຕມາດ IV ຂອງປີຜ່ານມາ (ຕາຕະລາງ 02).

ທາງດ້ານໂຄງການປະກອບຂອງ GDP, ໃນຊ່ວງໄຕມາດທຳອິດນີ້ ເຫັນວ່າຂະແໜງອຸດສາຫະກຳ ສາມາດດຶງເອົາສ່ວນແບ່ງຈາກຂະແໜງກະສິກຳໄດ້ຫຼາຍຂຶ້ນ ທຽບໃສ່ໄຕມາດ IV ຂອງປີຜ່ານມາ, ໃນນັ້ນ: ກິດຈະການພະລັງງານໄຟຟ້າ ຍັງມີບົດບາດສຳຄັນທີ່ສຸດຂອງຂະແໜງອຸດສາຫະກຳ, ຖັດລົງມາແມ່ນການກໍ່ສ້າງ ເຊິ່ງສຸມໃສ່ການກໍ່ສ້າງ ແລະ ບັບປຸງພື້ນຖານບັນດາໂຄງລ່າງຄົມມະນາຄົມ ຕາມແລວທາງເສດຖະກິດຕ່າງໆ; ສ່ວນອຸດສາຫະກຳປຸງແຕ່ງອື່ນໆໄດ້ປະກອບສ່ວນພື້ນເດັ່ນຂຶ້ນກວ່າໄຕມາດຜ່ານມາ. ສ່ວນຂະແໜງບໍລິການໄດ້ແກ່ການຂາຍຍົກ-ຂາຍຍ່ອຍ ແລະ ສ້ອມແປງພາຫະນະ ເປັນກິດຈະກຳທີ່ປະກອບສ່ວນຫຼາຍທີ່ສຸດ ແລະ ທັງມີບົດບາດທີ່ສູງຂຶ້ນທຽບໃສ່ໄຕມາດຜ່ານມາ (ຕາຕະລາງ 03).

ຕາຕະລາງ 03: ການປ່ຽນແປງໂຄງປະກອບຂອງ GDP.

ຂະແໜງ *	2020 Q1	2020 Q2	2020 Q3	2020 Q4	2021 Q1	2021 Q2	2021 Q3	2021 Q4	2022 Q1	2022 Q2	2022 Q3	2022 Q4	2023 Q1
ກະສິກຳ	15.3	12.6	12.7	23.9	15.6	12	12.2	22.8	15.61	12	12.23	22.81	15.6
ປກຝ້າ	6.7	5.5	5.6	19.7	6.7	5.5	5.6	18.4	6.75	5.5	5.6	18.44	6.4
ລ້ຽງສັດ	2.4	2.3	2	1.9	2.5	2.4	2.1	2	2.53	2.44	2.1	2.02	2.7
ບໍາໄມ້	1.1	1.1	1.1	0.8	1.2	1.2	1.1	0.8	1.15	1.19	1.12	0.8	1.2
ປະມົງ	3.1	2.6	1.7	1.5	3.2	2.6	1.8	1.5	3.15	2.63	1.75	1.54	3.3
ອຸດສາຫະກຳ	32.1	38.2	34.4	28.8	33.1	39.2	34.9	29.5	33.06	39.16	34.88	29.46	33.7
ບໍ່ແຮ່ ແລະ ການຂດຄົ້ນ	0.5	0.6	0.1	0.2	0.5	0.7	0.9	0.1	0.55	0.55	0.94	0.12	0.6
ອ/ກ ຜະລິດສະບຽງອາຫານ	1.7	1.6	1.5	1.5	1.7	1.6	1.5	1.5	1.7	1.61	1.51	1.45	1.8
ອ/ກ ຜະລິດເຄມີ, ເຄື່ອງດື່ມ, ຢາສບ	1.4	1.3	1.3	1.1	1.3	1.3	1.3	1.1	1.34	1.26	1.31	1.12	1.3
ອ/ກ ແຜ່ນແພ, ເຄື່ອງນຸ່ງ, ເກີບ, ຫົງ	1.2	1.1	1.2	1	1.2	1.1	1.1	1	1.16	1.09	1.14	0.98	1.2
ອ/ກ ປາແຕ່ອື່ນໆ	4.2	4.4	4.6	4.2	4.6	4.5	4.7	4.1	4.25	4.48	4.67	4.05	4.1
ພະລັງງານໄຟຟ້າ	10.7	11	13.7	10.5	11	11.5	14.2	10.8	10.98	11.46	14.19	10.83	11
ນໍ້າປະປາ, ບໍາບັດສໍາເສດເທືອ	0.3	0.3	0.3	0.1	0.3	0.3	0.3	0.1	0.29	0.32	0.31	0.1	0.3
ການກໍ່ສ້າງ	13.1	13.5	13.4	13.1	13.6	14.3	13.6	13.5	13.81	14.26	13.91	13.11	13.4
ບໍລິການ	41.6	39.3	41.4	37	39.2	37.5	39.7	36.3	39.22	37.48	39.66	36.33	38.7
ຂາຍຍົກ-ຍ່ອຍ, ສ້ອມແປ	13.4	11.3	14.9	9	12.9	10.7	14.1	9.7	12.94	10.7	14.06	9.67	13
ການຂົນສົ່ງ ແລະ ສາ	1.5	1.2	1.1	1.3	1.4	1.1	1	1.2	1.4	1.12	1.03	1.23	1.6
ບໍລິການທີ່ພັກອາໄສ ແລະ ອາຫານ	1.7	1.3	1.5	0.4	0.9	0.9	1.3	0.4	0.91	0.91	1.32	0.38	1
ຂ່າວສານ ແລະ ການສື່ສານ	1.5	1.6	1.7	1.5	1.7	1.6	1.7	1.5	1.74	1.64	1.71	1.47	1.7
ການເງິນ ແລະ ປະກັນໄພ	3.4	2.6	2.7	3.2	3.3	2.6	2.7	3.2	3.32	2.57	2.67	3.17	3.2
ອະສັງຫາ	0.3	0.3	0.3	0.3	0.3	0.3	0.3	0.3	0.3	0.3	0.3	0.3	0.3
ສາຍອາຊີບ, ວິທະຍາສາດເຕັກນິກ	1.5	1.5	1.5	0.9	1.5	1.4	1.4	0.9	1.47	1.39	1.45	0.94	1.5
ບໍລິຫານ, ປກສ-ປກຊ	12.3	12.3	12.3	12.3	12.3	12.3	12.3	12.3	12.3	12.3	12.3	12.04	12.3
ການສຶກສາ	2.4	2.2	2.5	1.9	2.3	2	2.4	1.8	2.31	2.05	2.39	1.82	2.1
ສຸຂະພາບ, ສະຫວັດດີການສັງຄົມ	0.7	0.6	0.7	0.6	0.7	0.6	0.7	0.6	0.68	0.61	0.72	0.55	0.7
ບໍລິການອື່ນໆ	1.9	1.7	1.7	1.4	1.7	1.6	1.7	1.5	1.72	1.65	1.73	1.5	1.8


* ສີຂຽວ >0%, ຄວາມເຂັ້ມຂອງແຕ່ລະສີໝາຍເຖິງລະດັບຄວາມຫຼາຍ.

ແຫຼ່ງຂໍ້ມູນ: ສູນສະຖິຕິແຫ່ງຊາດ.

❖ ການລົງທຶນເອກກະຊົນພາຍໃນ ແລະ ຕ່າງປະເທດ.

ສະເພາະໄຕມາດ I ຕົ້ນປີ 2023, ການລົງທຶນພາກເອກກະຊົນພາຍໃນ ແລະ ຕ່າງປະເທດ (FDI) ມີມູນຄ່າການລົງທຶນກ້າວກະໂດດ (ທຶນຈົດທະບຽນ/ທຶນທັງໝົດ) ທຽບໃສ່ໄລຍະດຽວກັນຂອງປີ 2022, ໂດຍສະເພາະ ການລົງທຶນໃນຂະແໜງກະສິກໍາທີ່ພື້ນເດັ່ນເປັນພິເສດ. ເຖິງຢ່າງໃດກໍຕາມ, ເງິນຕາຕ່າງປະເທດທີ່ໄຫຼເຂົ້າຜ່ານລະບົບທະນາຄານ ພັດມີທ່າອ່ຽງຫຼຸດລົງຕໍ່ເນື່ອງນັບຕັ້ງແຕ່ໄຕມາດ I ປີ 2020 ເປັນຕົ້ນມາ ໂດຍເງິນທຶນໄຫຼເຂົ້າຕົວຈິງຜ່ານລະບົບທະນາຄານໃນໄຕມາດ I ປີ 2023 ກວມເອົາພຽງແຕ່ 5.28 ສ່ວນຮ້ອຍຂອງມູນຄ່າທຶນຈົດທະບຽນ/ທຶນທັງໝົດ (ຮູບສະແດງ 03). ພ້ອມນີ້, ການລົງທຶນ FDI ຍັງມີລັກສະນະກະຈຸກຢູ່ແຕ່ 2-3 ຂະແໜງການຫຼັກ ເປັນຕົ້ນ: ພະລັງງານໄຟຟ້າ ແລະ ກະສິກໍາ ເທົ່ານັ້ນ. ສັດສ່ວນການລົງທຶນຂອງຂະແໜງບໍ່ແຮ່ ແລະ ບໍລິການຫຼຸດລົງຫຼາຍ ທຽບໃສ່ສັດສ່ວນຂອງປີ 2022, ເຊັ່ນດຽວກັນກັບປະເທດທີ່ເຂົ້າມາລົງທຶນຫຼາຍທີ່ສຸດກໍຍັງແມ່ນປະເທດໄທ ແລະ ຈີນ, ຕາມລຳດັບ (ຕາຕະລາງ 04 ແລະ 05).

ຮູບສະແດງ 03: ທຶນຈົດທະບຽນ/ມູນຄ່າລົງທຶນ FDI vs ເງິນໄຫຼເຂົ້າຕົວຈິງ.



ແຫຼ່ງຂໍ້ມູນ: ກະຊວງແຜນການ ແລະ ການລົງທຶນ, ທະນາຄານ ແຫ່ງ ສປປ ລາວ.

ຕາຕະລາງ 04: ການປ່ຽນແປງສັດສ່ວນການລົງທຶນຕາມຂະແໜງການ (%).

ຂະແໜງ *	2017	2018	2019	2020	2021	2022	4/2023
ພະລັງງານໄຟຟ້າ	63	68	58	72		47	48
ບໍ່ແຮ່	13	27	23	11	55	30	7
ການບໍລິການ	9	1	2	10	6	15	1
ກະສິກໍາ	9		1	1	27	1	41
ໂຮງແຮມ/ຮ້ານອາຫານ	3				5		3
ອຸດສາຫະກໍາ/ຫັດຖະກໍາ	2			2	2	3	
ໂທລະຄົມມະນາຄົມ	2					0	
ສາທາລະນະສຸກ		4	14	1	1	2	0
ການສຶກສາ		0	0	0	0	1	0
ການກໍ່ສ້າງ			0				
ທີ່ປຶກສາ			0	0	0	0	0
ການຄ້າ			0				
ທະນາຄານ				2	4		
ບໍລິການຈັດຫາງານ							0
ຮັກສາຄວາມປອດໄພ ອື່ນໆ							0

* ສີຂຽວ >0%, ຄວາມເຂັ້ມຂອງແຕ່ລະສີໝາຍເຖິງລະດັບຄວາມຫຼາຍ.

ແຫຼ່ງຂໍ້ມູນ: ກະຊວງແຜນການ ແລະ ການລົງທຶນ.

ຕາຕະລາງ 05: ການປ່ຽນແປງສັດສ່ວນການລົງທຶນຕາມສັນຊາດ.

ປະເທດ *	2017	2018	2019	2020	2021	2022	4/2023
ລາວ	29	39	47	59	21	49	2
ຈີນ	12	60	23	36	52	14	47
ໄທ	26	1	16	0	14	33	48
ຫວຽດນາມ	3	1	1	1	7	1	0
ປະເທດອື່ນໆ	31		12	4	5	2	2


* ສີຂຽວ >0%, ຄວາມເຂັ້ມຂອງແຕ່ລະສີໝາຍເຖິງລະດັບຄວາມຫຼາຍ.

ແຫຼ່ງຂໍ້ມູນ: ກະຊວງແຜນການ ແລະ ການລົງທຶນ.


❖ ການນຳເຂົ້າ-ສົ່ງອອກ.

ພາບລວມການສົ່ງອອກ (ບໍລວມການສົ່ງອອກໄຟຟ້າ) ທຽບໄລຍະດຽວກັນຂອງປີຜ່ານມາ ເຫັນວ່າມີທ່າອ່ຽງເພີ່ມຂຶ້ນ ໂດຍສະເພາະການສົ່ງອອກໃນເດືອນ 3 ແລະ 4 ເຊິ່ງເຕີບໂຕ 9,1% ແລະ 9,8%, ຕາມລຳດັບ. ສາເຫດທີ່ການສົ່ງອອກເດືອນ 3 ເພີ່ມຂຶ້ນແມ່ນຍ້ອນມີມູນຄ່າ ການສົ່ງອອກສິນຄ້າໝວດປະເພດອື່ນໆ, ສ່ວນການເພີ່ມຂຶ້ນໃນເດືອນ 4 ແມ່ນຍ້ອນມີການສົ່ງອອກແຮ່ທາດເພີ່ມຂຶ້ນ (ຮູບສະແດງ 04). ສ່ວນການນຳເຂົ້າ ມູນຄ່າເພີ່ມສູງໃນເດືອນມີນາ ທຽບໄລຍະດຽວກັນຂອງປີຜ່ານມາ ໂດຍສະເພາະແມ່ນການນຳເຂົ້າວັດຖຸດິບເພື່ອຮັບໃຊ້ການຜະລິດທີ່ເພີ່ມຂຶ້ນເກືອບ 2 ເທົ່າຂອງເດືອນກຸມພາ (ຮູບສະແດງ 05).

ຮູບສະແດງ 04: ການປ່ຽນແປງຂອງການສົ່ງອອກຕາມລາຍການ (YoY%) - ບໍລວມໄຟຟ້າ.



ຮູບສະແດງ 05: ການປ່ຽນແປງຂອງການນໍາເຂົ້າຕາມລາຍການ (YoY%).




ແຫຼ່ງຂໍ້ມູນ: ຂໍ້ມູນຈາກກະຊວງການຄ້າ ແລະ ອຸດສາຫະກຳ, ຄຳນວນໂດຍ ສຄພ.

2. ຂະແໜງການເງິນ (Fiscal sector)

ໂດຍລວມ, ລາຍຮັບພາກລັດມີຈັ່ງຫວະຫຼຸດລົງໃນໄຕມາດ IV ປີ 2022 (ຮູບສະແດງ 06) ໂດຍມີສາເຫດຕົ້ນຕໍມາຈາກລາຍຮັບຈາກພາສີ-ອາກອນ ເຊິ່ງເປັນຖານລາຍຮັບຕົ້ນຕໍຂອງລັດຖະບານໄດ້ຫຼຸດລົງ ເນື່ອງຈາກການເກັບລາຍຮັບຈາກອາກອນກຳໄລ (Profit tax), ອາກອນລາຍໄດ້ (Income tax), ອາກອນສິ່ງອອກ (Export duties), ພັນທະຊັບພະຍາກອນມທຳມະຊາດ (Natural Resources taxes). ສ່ວນລາຍຮັບທີ່ບໍ່ແມ່ນພາສີອາກອນ ເຫັນວ່າເຕີບໂຕໃນທິດທາງທີ່ກົງກັນຂ້າມ ຄືຄ່ອຍເພີ່ມຂຶ້ນໃນຊ່ວງ ໄຕມາດ IV ປີ 2022 (ຕາຕະລາງ 06).

ຮູບສະແດງ 06: ລາຍຮັບພາກລັດ.



ແຫຼ່ງຂໍ້ມູນ: ກະຊວງແຜນການ ແລະ ການລົງທຶນ.

ຕາຕະລາງ 06: ອົງປະກອບໃນຖານລາຍຮັບພາກລັດ.

ຫົວໜ່ວຍ: ລ້ານກີບ *	2020												2021												2022											
	1	2	3	4	5	6	7	8	9	10	11	12	1	2	3	4	5	6	7	8	9	10	11	12	1	2	3	4	5	6	7	8	9	10	11	12
Tax revenue																																				
1. Profit tax																																				
2. Income tax																																				
3. Agriculture-land tax																																				
4. Business licences																																				
5. Minimum tax																																				
6. Turnover tax																																				
7. VAT																																				
8. Excise taxes																																				
9. Import duties																																				
10. Export duties																																				
11. Registration Fees																																				
12. Other Fees																																				
13. Natural Resources taxes																																				
14. Timber royalties																																				
15. Hydro-power royalties																																				
Nontax revenues																																				
1. Leasing fees																																				
2. Concessions																																				
3. Fines																																				
4. Administration fees																																				
5. Depreciation and dividends																																				
6. Interest																																				
7. Overflight rights																																				
8. Forest preservation fund																																				
9. Others																																				
Other Revenues																																				
Sale of State Assets																																				
Capital return																																				
Pump amortization																																				

* ສີຂຽວ >0, ຄວາມເຂັ້ມຂອງແຕ່ລະສີໝາຍເຖິງລະດັບຄວາມຫຼາຍ.


ແຫຼ່ງຂໍ້ມູນ: ກະຊວງການເງິນ.

3. ຂະແໜງເງິນຕາ (Monetary sector)

❖ ສະພາບອັດຕາເງິນເຟີ້.

ໃນໄລຍະທ້າຍຂອງໄຕມາດ I, 2023, ເງິນເຟີ້ໂດຍລວມ (YoY) ມີຈັງຫວະຫຼຸດລົງຕາມລຳດັບ, ໂດຍສະເພາະເງິນເຟີ້ພື້ນຖານທີ່ຄ່ອຍໆຫຼຸດລົງນັບແຕ່ເດືອນທັນວາ 2022 ເປັນຕົ້ນມາ ຫຼືເອີ້ນວ່າ ເງິນເຟີ້ທີ່ເກີດຈາກຕົ້ນທຶນການຜະລິດ, ຄວາມຕ້ອງການ ແລະ ການສະໜອງ ນັ້ນຄ່ອຍໆຫຼຸດລົງ; ປັດໄຈຕົ້ນຕໍທີ່ສືບຕໍ່ເຮັດໃຫ້ເງິນເຟີ້ທົ່ວໄປຍັງສູງ ແມ່ນເງິນເຟີ້ບໍ່ເປັນພື້ນຖານ ເປັນຕົ້ນ: ອາຫານສິດ ແລະ ພະລັງງານ (ຮູບສະແດງ 07).

ຮູບສະແດງ 07: ໂຄງປະກອບຂອງເງິນເຟີ້ (YoY%).



ແຫຼ່ງຂໍ້ມູນ: ສູນສະຖິຕິແຫ່ງຊາດ.

ພາບລວມການປ່ຽນແປງລາຄາ (MoM) ຍັງມີທ່າອ່ຽງເພີ່ມຂຶ້ນ ຫຼັງຈາກທີ່ເລີ່ມຫຼຸດລົງໃນໄຕມາດ IV ປີ 2022, ໃນນັ້ນ: ໝວດອາຫານ ແລະ ເຄື່ອງດື່ມ ເປັນໝວດດຽວທີ່ສືບຕໍ່ຂຶ້ນແຮງກວ່າໝູ່ໃນຊ່ວງທ້າຍໄຕມາດ I (ເພີ່ມຂຶ້ນປະມານ 2,5-3%), ສ່ວນໝວດເຄື່ອງນຸ່ງຫົ່ມ ແລະ ເກີບ, ທີ່ພັກອາໄສ, ນໍ້າປະປາ, ໄຟຟ້າ ແລະ ເຊື້ອເພີງ, ແລະ ໝວດຮັກສາສຸຂະພາບ ແລະ ຢາ ເລີ່ມກັບມາສູງຂຶ້ນໃນເດືອນເມສາ (ປະມານ 1-1,5%). ສ່ວນໝວດຄົມະນາຄົມ ແລະ ການຂົນສົ່ງ ເປັນພຽງໝວດດຽວທີ່ມີທ່າອ່ຽງຫຼຸດລົງໃນຊ່ວງທ້າຍໄຕມາດ I (ຕາຕະລາງ 07).

ຕາຕະລາງ 07: ການປ່ຽນແປງຂອງ 12 ໝວດ ໃນໂຄງປະກອບຂອງເງິນເຟີ້ (MoM).

ການປ່ຽນແປງ (% MoM)*	ນ້ຳໜັກ	2021												2022												2023																							
		1	2	3	4	5	6	7	8	9	10	11	12	1	2	3	4	5	6	7	8	9	10	11	12	1	2	3	4																				
ເງິນເຟີ້ (MoM)																																																	
ອາຫານ ແລະ ເຄື່ອງດື່ມບໍ່ມີທາດເຫຼົ້າ	46.00%																																																
ເຫຼົ້າ ແລະ ຢາສູບ	2.54%																																																
ເຄື່ອງນຸ່ງຫົ່ມ ແລະ ເກີບ	5.39%																																																
ທີ່ພັກອາໄສ, ປະປາ, ໄຟຟ້າ, ເຊື້ອເພີງ	5.28%																																																
ເຄື່ອງໃຊ້ໃນເຮືອນ	2.66%																																																
ຮັກສາສຸຂະພາບ ແລະ ຢາ	2.27%																																																
ຄົມມະນາຄົມ ແລະ ການຂົນສົ່ງ	15.66%																																																
ໄປສະນີ ແລະ ໂທລະຄົມມະນາຄົມ	3.05%																																																
ການບັນເທີງ ແລະ ການພັກຜ່ອນ	3.30%																																																
ການສຶກສາ	2.19%																																																
ຮ້ານອາຫານ ແລະ ໂຮງແຮມ	8.65%																																																
ສິນຄ້າ ແລະ ການບໍລິການອື່ນໆ	2.92%																																																


* ສີແດງ >0%, ສີຂຽວ <0%, ຄວາມເຂັ້ມຂອງແຕ່ລະສີໝາຍເຖິງລະດັບຄວາມແຮງ.

ແຫຼ່ງຂໍ້ມູນ: ສູນສະຖິຕິແຫ່ງຊາດ.

❖ ອັດຕາແລກປ່ຽນ

ສະກຸນເງິນກີບຍັງສືບຕໍ່ອ່ອນຄ່າທຽບກັບສະກຸນເງິນຕາຕ່າງປະເທດໃນພາກພື້ນ ໂດຍສະເພາະສະກຸນເງິນໂດລາ ແລະ ບາດ. ການອ່ອນຄ່າຂອງສະກຸນເງິນກີບສ່ວນໜຶ່ງແມ່ນມາຈາກ ນະໂຍບາຍການປັບຂັ້ນອັດຕາດອກເບ້ຍຢ່າງຕໍ່ເນື່ອງ ຂອງທະນາຄານກາງ ສ. ອາເມລິກາ ເຮັດໃຫ້ສະກຸນເງິນໂດລາແຂງຄ່າທຽບກັບສະກຸນເງິນຂອງບັນດາປະເທດຕ່າງໆໃນພາກພື້ນ. ອີກດ້ານໜຶ່ງ, ແມ່ນຍ້ອນລາຍຮັບທີ່ເປັນເງິນຕາຕ່າງປະເທດຫຼຸດລົງ, ຄັງສຳຮອງເງິນຕາຕ່າງປະເທດມີຈຳກັດ ແຕ່ຄວາມຕ້ອງການສະກຸນເງິນຕາຕ່າງປະເທດພາຍໃນເພີ່ມຂຶ້ນ ເປັນຕົ້ນແມ່ນການນຳໃຊ້ເງິນຕາເພື່ອຊຳລະຊະສາຍໜີ້ສິນ ແລະ ການນຳເຂົ້າສິນຄ້າອຸປະໂພກ-ບໍລິໂພກ. ສະນັ້ນ, ຈຶ່ງເຮັດໃຫ້ສະພາບຄ່ອງຂອງເງິນຕາຕ່າງປະເທດບໍ່ພຽງພໍ. ພ້ອມດຽວກັນນັ້ນ, ອັດຕາແລກປ່ຽນກີບທຽບບາດຍັງສືບຕໍ່ອ່ອນຄ່າຍ້ອນ ສປປ ລາວ ຍັງສືບຕໍ່ຂາດດຸນການຄ້າກັບປະເທດໄທ. ເຖິງຢ່າງໃດກໍຕາມ, ສັງເກດເຫັນວ່າໃນຊ່ວງໄຕມາດ I, 2023 ສ່ວນຕ່າງລະຫວ່າງອັດຕາແລກປ່ຽນທະນາຄານ ແລະ ອັດຕາແລກປ່ຽນຕະຫຼາດ ມີທ່າອ່ຽງແຄບລົງຫຼາຍ, ໂດຍສະເລ່ຍລະຫວ່າງເດືອນມັງກອນ-ເມສາ 2023 ອັດຕາແລກປ່ຽນກີບ-ໂດລາສະຫະລັດ ມີສ່ວນຕ່າງ 1,96 ສ່ວນຮ້ອຍ, ແລະ ກີບ-ບາດ ມີສ່ວນຕ່າງ 0,77 ສ່ວນຮ້ອຍ (ຮູບສະແດງ 08).

ຮູບສະແດງ 08: ອັດຕາແລກປ່ຽນ.




ແຫຼ່ງຂໍ້ມູນ: ທະນາຄານ ແຫ່ງ ສປປ ລາວ.

❖ ປະລິມານເງິນ M2.

ການປ່ຽນແປງຂອງປະລິມານເງິນ M2 ສາມາດສະທ້ອນເຖິງການປ່ຽນແປງໃນກິດຈະກຳທາງເສດຖະກິດ, ເມື່ອເງິນ M2 ເພີ່ມຂຶ້ນ ສະແດງວ່າມີເງິນສຳລັບການໃຊ້ຈ່າຍ ແລະ ການລົງທຶນຫຼາຍຂຶ້ນ ເຊິ່ງກະຕຸ້ນການເຕີບໂຕຂອງເສດຖະກິດໄດ້. ໃນທາງກົງກັນຂ້າມ, ການຫຼຸດລົງຂອງເງິນ M2 ສາມາດບົ່ງຊີ້ໃຫ້ເຫັນການຫົດຕົວຂອງກິດຈະກຳທາງເສດຖະກິດ ຫຼື ພາວະການເງິນທີ່ເຂັ້ມງວດຂຶ້ນ. ພ້ອມນີ້, ຖ້າຫາກ M2 ເຕີບໂຕໄວ ໂດຍບໍ່ມີການເພີ່ມຂຶ້ນຂອງຜົນຜະລິດທາງເສດຖະກິດ (Economic output) ຍັງສາມາດສົ່ງຜົນຕໍ່ຄວາມສ່ຽງທີ່ ອາດເກີດພາວະເງິນເຟີ້ ເນື່ອງຈາກມີສະພາບຄ່ອງສ່ວນເກີນ (Access liquidity), ດັ່ງນັ້ນທະນາຄານກາງຄວນພິຈາລະນາໃຊ້ນະໂຍບາຍການເງິນຕ່າງໆ ເພື່ອຫຼຸດປະລິມານເງິນໃນລະບົບເສດຖະກິດລົງ.

ຮູບສະແດງ 09: ປະລິມານເງິນ M2 vs GDP ²



ແຫຼ່ງຂໍ້ມູນ: ທະນາຄານ ແຫ່ງ ສປປ ລາວ.

ສັງເກດເຫັນວ່າ, ນັບຕັ້ງແຕ່ໄຕມາດ I ປີ 2022 ເປັນຕົ້ນມາ ປະລິມານ M2 ໄດ້ຂະຫຍາຍຕົວໄວລົງການຂະຫຍາຍຕົວຂອງຜົນຜະລິດທາງເສດຖະກິດ ສິ່ງຜົນໃຫ້ເກີດມີສະພາບຄ່ອງສ່ວນເກີນຫຼາຍຂຶ້ນ, ເຊິ່ງການເພີ່ມຂຶ້ນດັ່ງກ່າວແມ່ນຍ້ອນການປ່ອຍສິນເຊື້ອໃຫ້ພາກສ່ວນເສດຖະກິດ, ການລະດົມເງິນຝາກຂອງທະນາຄານທຸລະກິດ, ແລະ ການອ່ອນຄ່າຂອງເງິນກີບ ³. ເຖິງຢ່າງໃດກໍຕາມ, ການອັດສິດເງິນເຂົ້າສູ່ລະບົບເສດຖະກິດໃນຮູບແບບສິນເຊື້ອ SMEs⁴ ຍັງບໍ່ທັນສາມາດປະກອບສ່ວນກະຕຸ້ນກິດຈະກຳທາງເສດຖະກິດໄດ້ເທົ່າທີ່ຄວນ ເຮັດໃຫ້ເສດຖະກິດບໍ່ທັນສາມາດຂະຫຍາຍຕົວໄດ້ສົມຄູ່ກັບການເພີ່ມຂຶ້ນຂອງປະລິມານ M2. ໂດຍສະເພາະ, ໃນຊ່ວງໄຕມາດ I ປີ 2023 ຄາດວ່າປະລິມານ M2 ຈະຍັງສືບຕໍ່ເພີ່ມສູງຂຶ້ນ ໃນຂະນະທີ່ GDP ມີມູນຄ່າຫຼຸດລົງທຽບໃສ່ໄຕມາດຜ່ານມາ, ສິ່ງເຫຼົ່ານີ້ໄດ້ກາຍເປັນສັນຍານບັງຊີວ່າ ສະເຖຍລະພາບທາງດ້ານການເງິນຍັງສືບຕໍ່ບອບບາງ, ສະພາບເງິນເຟີ້ຍັງສືບຕໍ່ຮຸນແຮງຂຶ້ນ, ເຊິ່ງທະນາຄານກາງຈຳເປັນຕ້ອງໄດ້ນຳໃຊ້ບັນດາເຄື່ອງມືທີ່ຈຳເປັນຕ່າງໆ ເພື່ອຫຼຸດປະລິມານເງິນໃນລະບົບເສດຖະກິດໃຫ້ຫຼຸດລົງໂດຍໄວ.

² ໃນການພະຍາກອນ M2 ສຳລັບໄຕມາດ I ປີ 2023 ນັ້ນແມ່ນໄດ້ນຳໃຊ້ວິທີຂອງ ARIMA. ສ່ວນເສັ້ນທ່າອ່ຽງ (ເສັ້ນຂີດຂາດສີແດງ) ແມ່ນໄດ້ຈາກການແຕ້ມເສັ້ນທ່າອ່ຽງແຕ່ຊ່ວງ 2020Q1-2021Q3 ເຊິ່ງເປັນຊ່ວງທີ່ອັດຕາເງິນເຟີ້ຍັງຕ່ຳກວ່າ 5%, ຫຼັງຈາກນັ້ນຈຶ່ງລາກເສັ້ນໄປຊື່ ເພື່ອຊອກຫາຊ່ວງວາງຄວາມຄ່ອງຕົວເກີນດຸນ (Excess liquidity).


³ ອົງປະກອບຂອງປະລິມານເງິນ M2 ໃນປີ 2022: ເງິນຝາກສະກຸນເງິນກີບ ກວມເອົາ 31,79%, ສະກຸນເງິນຕາຕ່າງປະເທດ ກວມເອົາ 63,21%, ແລະ ເງິນສິດຢູ່ຂອດຈໍລະຈອນ ກວມເອົາ 5% (ບົດລາຍງານເສດຖະກິດປະຈຳປີ 2022, ທະນາຄານກາງແຫ່ງ ສປປ ລາວ).

⁴ ນະໂຍບາຍສິນເຊື້ອເພື່ອແກ້ໄຂຜົນກະທົບຈາກການລະບາດຂອງພະຍາດ COVID-19: ມາຮອດເດືອນ 5/2023 ມີຍອດເຫຼືອເງິນກູ້ທີ່ຍັງບໍ່ໄດ້ຮັບການຊຳລະຕົ້ນທຶນ ຈຳນວນ 1.815,10 ຕື້ກີບ; ນະໂຍບາຍສິນເຊື້ອເພື່ອສົ່ງເສີມວິສາຫະກິດຂະໜາດນ້ອຍ ແລະ ກາງ (SMEs) ພາຍໃຕ້ກອງທຶນສົ່ງເສີມ SMEs (ທສວ): ຂະຫຍາຍ ແລະ ເພີ່ມທຶນ 200 ຕື້ກີບຕໍ່ປີ; ປີ 2020 ຫາ ເດືອນ 3/2023 ໄດ້ສະໜອງແຫຼ່ງທຶນໃຫ້ ກອງທຶນສົ່ງເສີມ SMEs ຈຳນວນ 500 ຕື້ກີບ; ກອງທຶນສົ່ງເສີມການເຂົ້າເຖິງແຫຼ່ງທຶນໃນ ສປປ ລາວ (LAFF): ໃນເດືອນ 5/2023 ມີການປ່ອຍກູ້ທັງໝົດ ຈຳນວນ 30,5 ຕື້ກີບ ແລະ ມີຍອດເຫຼືອຕົ້ນທຶນທັງໝົດຈຳນວນ 119.25 ຕື້ກີບ.

4. ດຸນຊໍາລະກັບຕ່າງປະເທດ (External sector)


ໃນໄຕມາດ I, 2023, ປະລິມານຄັງສໍາຮອງເງິນຕາຕ່າງປະເທດ (Flow data) ໄດ້ເພີ່ມຂຶ້ນ ທຽບໄຕມາດ ຜ່ານມາ ເນື່ອງຈາກການເພີ່ມຂຶ້ນແບບກ້າວກະໂດດຂອງດຸນການຄ້າດ້ານສິນຄ້າ ເພີ່ມຂຶ້ນເກືອບ 03 ເທົ່າ ແລະ ດຸນ ການຄ້າດ້ານບໍລິການ ເພີ່ມຂຶ້ນເກືອບ 14 ເທົ່າ ທຽບໄຕມາດຜ່ານມາ ເນື່ອງຈາກໄລຍະດີ ງ່າວໄດ້ອະນຸຍາດໃຫ້ມີ ການຂຸດຄົ້ນແຮ່ (ທົດລອງ) ເຮັດໃຫ້ມີການສົ່ງອອກແຮ່ທາດຈໍານວນຫຼາຍ, ປະກອບກັບການຂະຫຍາຍລະບົບການ ຂົນສົ່ງສິນຄ້າ ແລະ ໂດຍສານຜ່ານທາງລົດໄຟ ໃຫ້ເພີ່ມຂຶ້ນ (ຮູບສະແດງ 10 ແລະ 11).

ຮູບສະແດງ 10: ດຸນຊໍາລະກັບຕ່າງປະເທດ.



ແຫຼ່ງຂໍ້ມູນ: ທະນາຄານ ແຫ່ງ ສປປ ລາວ.


ຮູບສະແດງ 11: ດຸນຊໍາລະປົກກະຕິ.



ແຫຼ່ງຂໍ້ມູນ: ທະນາຄານ ແຫ່ງ ສປປ ລາວ.

ສໍາລັບປະລິມານຄັງສໍາຮອງເງິນຕາຕ່າງປະເທດສະສົມ ໄດ້ຫຼຸດລົງນັບຕັ້ງແຕ່ເດືອນມິຖຸນາ-ພະຈິກ 2022, ຕົກມາຮອດເດືອນທັນວາ 2022 ຈຶ່ງຄ່ອຍເພີ່ມຂຶ້ນເລັກໜ້ອຍ ແລະ ເພີ່ມຂຶ້ນຂ້ອນຂ້າງຫຼາຍໃນເດືອນເມສາ 2023 ທຽບໄລຍະຜ່ານມາ, ເຊິ່ງຄາດວ່າຄັງສໍາຮອງເງິນຕາຕ່າງປະເທດຈະສາມາດກຸ້ມການນໍາເຂົ້າສະເລ່ຍໄດ້ພຽງແຕ່ 2,48 ເດືອນເທົ່ານັ້ນ (ຮູບສະແດງ 12) ⁵.

ຮູບສະແດງ 12: ຄັງສໍາຮອງເງິນຕາຕ່າງປະເທດ vs ການນໍາເຂົ້າສິນຄ້າ ⁶.



ແຫຼ່ງຂໍ້ມູນ: ຂໍ້ມູນຈາກກະຊວງການຄ້າ ແລະ ອຸດສາຫະກຳ, ທະນາຄານ ແຫ່ງ ສປປ ລາວ.

III. ທ່າອ່ຽງສະພາບເສດຖະກິດ ສປປ ລາວ ໄຕມາດ II 2023

ອີງຕາມສະພາບເສດຖະກິດໃນໄລຍະຜ່ານມາ ໂດຍສະເພາະໃນໄຕມາດ I ໂດຍນໍາໃຊ້ວິທີວິທະຍາເສດຖາມິ ຕີ ສາມາດຄາດຄະເນອັດຕາການເຕີບໂຕຂອງເສດຖະກິດ ສປປ ລາວ ໃນໄຕມາດ II ໄດ້ດັ່ງນີ້ (ຕາຕະລາງ 08):

❖ **Scenario 01:**

ໃນກໍລະນີກຳນົດໃຫ້ອັດຕາເງິນເຟີ້ຄົງທີ່ (Constant inflation rate)⁷, ເສດຖະກິດໄຕມາດ II ຈະສາມາດເຕີບໂຕໄດ້ຮອດ 4,97% ໂດຍໄດ້ຮັບແຮງສະໜັບສະໜູນຈາກປັດໄຈບວກ (+) ດັ່ງນີ້:

- ແຮງກະຕຸ້ນເສດຖະກິດທີ່ໂດດເດັ່ນທີ່ສຸດໃນໄຕມາດ II ມາຈາກຂະແໜງການທ່ອງທ່ຽວ ໂດຍຄາດວ່າຈະມີນັກທ່ອງທ່ຽວຕ່າງປະເທດເຂົ້າມາ ສປປ ລາວ ເພີ່ມຂຶ້ນຫຼາຍກວ່າ 03 ເທົ່າທຽບໄຕມາດດຽວກັນຂອງປີຜ່ານມາ;
- ຖັດລົງມາ, ໄດ້ແກ່ການລົງທຶນ FDI ໂດຍຄາດວ່າຈະສາມາດດຶງດູດການລົງທຶນຕ່າງປະເທດເພີ່ມຂຶ້ນເກີນກວ່າ 02 ເທົ່າທຽບໄຕມາດດຽວກັນຂອງປີຜ່ານມາ;

⁵ ໃນການຄິດໄລ່ກຸ້ມການນໍາເຂົ້າໄດ້ເອົາມູນຄ່າຄັງສໍາຮອງເງິນຕາຕ່າງປະເທດເດືອນລ່າສຸດຫນ້າໃຫ້ຄ່າສະເລ່ຍມູນຄ່ານໍາເຂົ້າເດືອນ 5/2022 - 4/2023.

⁶ ສໍາລັບຂໍ້ມູນການນໍາເຂົ້າສິນຄ້າ ແມ່ນໄດ້ຂໍ້ມູນມາຈາກ ກະຊວງອຸດສາຫະກຳ ແລະ ການຄ້າ.

⁷ ອັດຕາເງິນເຟີ້ຄົງທີ່ (Constant inflation) ໝາຍຄວາມວ່າບໍ່ລວມເອົາຕົວປ່ຽນ CPI ເຂົ້າໃນສົມຜົນ ສົມມຸດໃຫ້ອັດຕາເງິນເຟີ້ປ່ຽນແປງຕະຫຼອດຊ່ວງໄລຍະ 2019Q1 - 2023Q1.

- ນອກນີ້, ຄາດວ່າຂະແໜງກະສິກໍາຈະສາມາດເຕີບໂຕໄດ້ປະມານ 10% ຄຽງຄູ່ກັບ ບການປ່ອຍສິນເຊື້ອຈະເພີ່ມຂຶ້ນເລັກໜ້ອຍປະມານ 0,4% ທຽບໄຕມາດດຽວກັນຂອງປີຜ່ານມາ.
- ສ່ວນປັດໄຈທີ່ເປັນລົບ (-) ຕໍ່ການເຕີບໂຕຂອງໄຕມາດ II ໄດ້ແກ່: ດຸນການຊໍາລະ (Current Account) ຈະຫົດຕົວປະມານ 50%, ຂະແໜງບໍລິການ ຫົດຕົວປະມານ 18%, ຂະແໜງອຸດສາຫະກໍາ ຫົດຕົວປະມານ 15%, ແລະ ລາຍຮັບຈາກການເກັບພາສີ-ອາກອນ ຈະຫຼຸດລົງປະມານ 8% ທຽບໄຕມາດ II ຂອງປີຜ່ານມາ.

❖ **Scenario 02:**

ໃນກໍລະນີປັບທາງເພີ່ມຍັງສືບຕໍ່ (Control inflation)⁸, ເສດຖະກິດໄຕມາດ II ຈະສາມາດເຕີບໂຕໄດ້ພຽງແຕ່ 4,15% ເຊິ່ງຫຼຸດລົງປະມານ 1 ຈຸດສ່ວນຮ້ອຍ ເນື່ອງຈາກໄດ້ຮັບຜົນກະທົບຈາກການເພີ່ມຂຶ້ນຂອງເງິນເຟີ້ປະມານ 35,7% ທຽບໄຕມາດ II ຂອງປີຜ່ານມາ.

ຕາຕະລາງ 08: ການພະຍາກອນການເຕີບໂຕຂອງເສດຖະກິດ ໄຕມາດ II, 2023 ⁹.

DRI Forecast	Unit	Q2 2022	Q1 2023	Q2 2023F	Q2 2023F	ΔQ2 2022	Δ Q1 2023
GDP Growth	YoY (%)		4.80	4.97	4.15		
Real Agriculture Value	Bil. Kip	5,291	10,354	5,828	5,828	10.1% ▲	-43.7% ▼
Real Industry Value	Bil. Kip	15,476	18,604	13,138	13,138	-15.1% ▼	-29.4% ▼
Real Service Value	Bil. Kip	14,305	20,919	11,713	11,713	-18.1% ▼	-44.0% ▼
Real Tax Value	Bil. Kip	4,120	6,525	3,759	3,759	-8.7% ▼	-42.4% ▼
Real FDI	Bil. Kip	1,106	14,901	3,606	3,606	226.1% ▲	-75.8% ▼
Real Current Account	Bil. Kip	-331	4,584	2,267	2,267	-784.9% ▼	-50.5% ▼
Real Credit	Bil. Kip	77,739	77,448	78,031	78,031	0.4% ▲	0.8% ▲
Foreign Tourist	Persons	211,547	831,247	900,072	900,072	325.5% ▲	8.3% ▲
CPI	Base 2015	134	172		182	35.7% ▲	5.7% ▲

ສີແດງເຂັ້ມ: ພະຍາກອນໂດຍ ສດພ, ກະຊວງແຜນການ ແລະ ການລົງທຶນ.

⁸ ອັດຕາເງິນເຟີ້ສືບຕໍ່ (Control inflation) ໝາຍຄວາມວ່າລວມເອົາຕົວປ່ຽນ CPI ເຂົ້າໃນສົມຜົນເພື່ອຄວບຄຸມການປ່ຽນແປງຂອງອັດຕາເງິນເຟີ້ຕະຫຼອດຊ່ວງໄລຍະ 2019Q1 - 2023Q1.

⁹ ການພະຍາກອນທ່າອ່ຽງການເຕີບໂຕຂອງເສດຖະກິດສໍາລັບໄຕມາດ II ປີ 2023 ໄດ້ນໍາໃຊ້ຂໍ້ມູນອະນຸກົມເວລາແບບໄຕມາດ (Time seires) ເລີ່ມແຕ່ 2019Q1 - 2023Q1 ໂດຍໄດ້ດໍາເນີນການທົດສອບຂໍ້ມູນຕາມຂັ້ນຕອນດັ່ງນີ້: 1. ໄດ້ຄັດເລືອກຕົວປ່ຽນອິດສະຫຼະທີ່ມີລັກສະນະເປັນ leading variables ໂດຍອີງໃສ່ທິດສະດີ ແລະ ບົດຄົ້ນຄວ້າຜ່ານມາ; 2. ໄດ້ທົດສອບຄ່າ Unit root; 3. ໄດ້ທົດສອບ Correlation; 4. ໄດ້ທົດສອບ Seasonal adjustment. ເມື່ອການທົດສອບທັງໝົດຜ່ານຕາມຫຼັກການແລ້ວ, ຈຶ່ງໄດ້ເຮັດການປະເມີນໂດຍນໍາໃຊ້ວິທີ BRIDGE approach.

ສະຫຼຸບລວມແລ້ວ, ເສດຖະກິດ ສປປ ລາວ ໃນໄຕມາດ II 2023 ຈະສາມາດເຕີບໂຕໃນລະດັບທີ່ ຄາດຄະເນໄວ້ ບົນພື້ນຖານປັດໄຈພາຍນອກ ແລະ ພາຍໃນກະທົບໃສ່ທັງດ້ານບວກ (+) ແລະ ດ້ານລົບ (-) ດັ່ງນີ້:

ປັດໄຈກະທົບເສດຖະກິດ ສປປ ລາວ	Q1 2023	Q2 2023
• ຕະຫຼາດການເງິນໂລກທີ່ຍັງເຄັ່ງຕຶງ ເນື່ອງຈາກການສືບຕໍ່ຂັດຂວາງເບ້ຍນະໂຍບາຍ ຂອງທະນາຄານກາງຫຼາຍປະເທດ (ເງິນເຟີໂລກຍັງສືບຕໍ່).		
• ກິດຈະກຳທາງເສດຖະກິດໂລກກັບມາຂະຫຍາຍຕົວອີກຄັ້ງນັບແຕ່ເດືອນກຸມພາເປັນ ຕົ້ນມາ ໂດຍໄດ້ຮັບແຮງຊຸກຍູ້ຈາກຂະແໜງບໍລິການ.		
• ທ່າອ່ຽງຄວາມຕ້ອງການສິນຄ້າໂດຍລວມຂອງໂລກຍັງບໍ່ທັນຟື້ນຕົວເຕັມທີ່.		
• ການເປີດປະເທດຂອງຈີນ.		
• ການແຂ່ງຄ່າຂອງເງິນບາດ.		
• ລາຄາແຮ່ເຫຼັກ, ຢາງພາລາ, ທອງແດງ ຫຼຸດລົງ.		
• ຂະແໜງຂົນສົ່ງ ແລະ ບໍລິການທ່ອງທ່ຽວພາຍໃນ ເຕີບໂຕພື້ນເດັ່ນ.		
• ຄວາມສົນໃຈລົງທຶນຂອງຕ່າງປະເທດເລີ່ມຟື້ນຕົວ (ຂະແໜງກະສິກຳ).		
• ເງິນເຟີພາຍໃນເລີ່ມຫຼຸດລົງ ໂດຍສະເພາະເງິນເຟີພື້ນຖານ.		
• ສະເຖຍລະພາບການເງິນຍັງສືບຕໍ່ບຸບບາງ: ສະພາບຄ່ອງສ່ວນເກີນຍັງສູງ (M2), ເງິນສຳຮອງເງິນຕາຕ່າງປະເທດຍັງຕໍ່າຫຼາຍ.		

ຂຽວ: ປັດໄຈບວກ (+), ແດງ: ປັດໄຈລົບ (-). ຄວາມເຂັ້ມຂອງແຕ່ລະສີໝາຍເຖິງລະດັບຄວາມແຮງ.

IV. ບາງຂໍ້ສະເໜີແນະນຳດ້ານນະໂຍບາຍ ໄຕມາດ II 2023.

ປັດໄຈຫຼາຍຢ່າງທີ່ສົ່ງຜົນກະທົບດ້ານບວກໃນພາກພື້ນ ແລະ ສາກົນ ເປັນຕົວຊີ້ວັດວ່າເສດຖະກິດໂລກຢູ່ໃນ ທ່ວງທ່າເປັນບວກ ໄດ້ຊຸກຍູ້ໃຫ້ປັດໄຈພາຍໃນຄ່ອຍດີຂຶ້ນຕາມລຳດັບ. ເຖິງຢ່າງໃດກໍຕາມ, ລັດຖະບານ ຈຳເປັນຕ້ອງ ໄດ້ເອົາໃຈໃສ່ແກ້ໄຂສິ່ງທີ່ເປັນອຸປະສັກ ແລະ ບໍ່ທັນອຳນວຍຄວາມສະດວກເທົ່າທີ່ຄວນ ເພື່ອໃຫ້ເສດຖະກິດໄຕມາດ II ສາມາດເຕີບໂຕຕາມຄາດໝາຍ, ເຊິ່ງບັນຫາສຳຄັນ 05 ປະການທີ່ຕ້ອງໄດ້ຮັບການແກ້ໄຂແບບຮີບດ່ວນ ໄດ້ແກ່:

1. ຂະແໜງການຜະລິດ (Real sector) ໃຫ້ສຸມໃສ່:
 - ຄົ້ນຄວ້າບັນຊີສິນຄ້າທີ່ສາມາດຜະລິດໄດ້ພາຍໃນປະເທດ ແລະ ເລັ່ງປ່ອຍສິນເຊື່ອໃຫ້ສິນຄ້າບູລິມະສິດນັ້ນໃຫ້ ໄດ້ຕາມຄາດໝາຍ ເພື່ອກະ ຕຸ້ນຂະແໜງການຜະລິດ ແລະ ການສົ່ງອອກ, ເຊິ່ງຕິດພັນກັບດຸນການດຸ່ນດ່ຽງຂອງ ກະແສເງິນໄຫຼອອກ-ໄຫຼເຂົ້າ;
 - ເລັ່ງແກ້ໄຂບັນຫາຂາດແຄນແຮງງານ, ແຮງງານບໍ່ມີສີມື ແລະ ບັນຫາຕົ້ນທຶນການຜະລິດອື່ນໆ ເຊິ່ງແມ່ນປັດໄຈ ການຜະລິດຫຼັກ;
 - ສົ່ງເສີມກິດຈະກຳທາງເສດຖະກິດທີ່ຕິດພັນກັບການທ່ອງທ່ຽວ ແລະ ແລວທາງລົດໄຟ ໂດຍສະເພາະການຂົນ ສົ່ງໂລຈິດສຕິກ ເພື່ອກະຈາຍລາຍໄດ້ຈາກການທ່ອງທ່ຽວໃຫ້ໄດ້ຫຼາຍທີ່ສຸດ ແລະ ການກະຈາຍສິນຄ້າ;

- ຄົ້ນຄວ້າວິທີທາງສ້າງຂີດຄວາມສາມາດຫົວໜ່ວຍທຸລະກິດພາຍໃນໃຫ້ສາມາດແຂ່ງຂັນກັບນັກລົງທຶນຕ່າງປະເທດໄດ້ ໂດຍສະເພາະນັກລົງທຶນຈີນ ທີ່ມີຮູບແບບການດຳເນີນທຸລະກິດແບບຕົ້ນນໍ້າໄປຈີນເຖິງປາຍນໍ້າເຮັດໃຫ້ເປັນໄປໄດ້ຍາກທີ່ສຸດທີ່ທຸລະກິດພາຍໃນຈະສາມາດເຂົ້າຮ່ວມໃນຕ່ອງໂສ້ການສະໜອງໄດ້.
 - ກຳນົດໂຄງການຮຽກການລົງທຶນໃນໄລຍະຮີບດ່ວນ ໂດຍອາດພິຈາລະນາໃຫ້ນະໂຍບາຍຈູງໃຈສະເພາະເພື່ອດຶງດູດການລົງທຶນຕ່າງປະເທດ ແລະ ເພື່ອເຮັດໃຫ້ຂະແໜງການລົງທຶນມີລັກສະນະກະຈາຍເພື່ອຫຼີກລ້ຽງຄວາມສ່ຽງ;
 - ການປະເມີນການລົງທຶນໃນບັນດາເຂດເສດຖະກິດພິເສດໃນຂອບເຂດທົ່ວປະເທດຄືນ ເພື່ອໃຫ້ເຫັນໄດ້ບັນຫາ ແລະ ຂໍ້ຫຍຸ້ງຍາກທີ່ຕ້ອງໄດ້ຮັບການປັບປຸງແກ້ໄຂຮີບດ່ວນ;
 - ເລັ່ງແກ້ໄຂບັນຫາທີ່ຕິດພັນກັບການອຳນວຍຄວາມສະດວກໃນການລົງທຶນ, ການທ່ອງທ່ຽວ.
- 2. ຂະແໜງການເງິນ (Fiscal sector)**
- ປະເມີນຄືນພ້ອມທັງຂະຫຍາຍຖານເກັບລາຍຮັບ ຄຽງຄູ່ກັບການນຳໃຊ້ເຕັກໂນໂລຊີເຂົ້າມາຊ່ວຍປັດຊ່ອງວ່າງຮົ່ວໄຫຼຕ່າງໆ ເພື່ອເຮັດໃຫ້ການເກັບລາຍຮັບພາສີ-ອາກອນ ເພີ່ມຂຶ້ນໃຫ້ໄດ້ 8% ທຽບໃສ່ໄລຍະດຽວກັນຂອງປີຜ່ານມາ;
 - ຄົ້ນຄວ້າຄືນບັນດານະໂຍບາຍສິ່ງເສີມໃນໄລຍະຜ່ານມາ ໂດຍສະເພາະນະໂຍບາຍທີ່ຕິດພັນກັບ ອາກອນກຳໄລ (Profit tax), ອາກອນລາຍໄດ້ (Income tax), ອາກອນສິ່ງອອກ (Export duties), ພັນທະຊັບພະຍາກອນທຳມະຊາດ (Natural Resources taxes).
- 3. ຂະແໜງເງິນຕາ (Monetary sector)**
- ເລັ່ງຄຸ້ມຄອງບັນຫາເງິນເຟີ້ ໂດຍສະເພາະລາຍການສິນຄ້າທີ່ນອນໃນກະຕ່າເງິນເຟີ້ບໍ່ແມ່ນພື້ນຖານ ໂດຍສະເພາະນໍ້າມັນ ແລະ ອາຫານສີດ;
 - ເລັ່ງຄຸ້ມຄອງອັດຕາແລກປ່ຽນນອກລະບົບທີ່ຍັງສືບຕໍ່ມີການເຄື່ອນໄຫວ ເຖິງແມ່ນວ່າຈະມີແຈ້ງການໃຫ້ຢຸດຕິການດຳເນີນກິດຈະການຂອງຮ້ານແລກປ່ຽນທົ່ວປະເທດກໍຕາມ;
 - ເລັ່ງປະເມີນປະສິດທິຜົນຂອງການຂາຍພັນທະບັດ ເພື່ອແກ້ໄຂບັນຫາເງິນເຟີ້ຄືນ ເນື່ອງຈາກເຫັນວ່າສະພາບຄ່ອງສ່ວນເກີນຂ້ອນຂ້າງກວ້າງໃນໄຕມາດ I ປີ 2023.
- 4. ດຸນຊຳລະກັບຕ່າງປະເທດ (External sector)**
- ເລັ່ງຜັນຂະຫຍາຍລະບຽບການຕິດຕາມເງິນຕາຕ່າງປະເທດກັບບໍລິສັດນຳເຂົ້າ-ສິ່ງອອກ ໃຫ້ເປັນຮູບປະທຳໂດຍໄວ;
 - ປະສານສົມທົບກັບຂະແໜງການກ່ຽວຂ້ອງ ເປັນຕົ້ນຂະແໜງການທີ່ຕິດພັນກັບການສິ່ງອອກ-ນຳເຂົ້າ ໂດຍສາມາດເຊື່ອມຕໍ່ຂໍ້ມູນການຜະລິດ, ການຊື້-ຂາຍ ທີ່ນຳໃຊ້ເງິນຕາຕ່າງປະເທດ ເພື່ອຫຼຸດຜ່ອນການຂາດດຸນເງິນຕາຕ່າງປະເທດ.

ເອກະສານຊ້ອນທ້າຍ 01: ລະດັບການພົວພັນລະຫວ່າງຕົວປ່ຽນ ກັບ GDP.

